



## गोइन्का पुरस्कारों की घोषणा

कमला गोइन्का फाउण्डेशन के प्रबंध न्यासी श्री श्यामसुन्दर गोइन्का जी ने एक प्रेस विज्ञप्ति द्वारा बताया है कि दक्षिण भारत के साहित्यकारों को निम्नलिखित पुरस्कारों से सम्मानित किया जाएगा।

श्री गोइन्का जी ने बताया कि इस वर्ष बेंगलुरु की प्रख्यात समाज सेविका व हिन्दी के प्रचार-प्रसार एवं अवदान के लिए “शब्द साहित्यिक संस्था” की संस्थापिका श्रीमती सरोजा व्यास जी को “दक्षिण ध्वजधारी सम्मान” से सम्मानित किया जायेगा। संग-संग इक्कीस हजार राशि का “बाबूलाल गोइन्का हिन्दी साहित्य पुरस्कार” इस वर्ष तिरुवनन्तपुरम की निवासी डॉ. पी. लता जी को उनकी मूल हिन्दी कृति “केरल के हिन्दी साहित्य का इतिहास” के लिए दिया जायेगा।

इक्कीस हजार राशि का “पिताश्री गोपीराम गोइन्का हिन्दी-कन्नड़ अनुवाद पुरस्कार” इस वर्ष हिमांशु जोशी जी की चुनिंदा कहानियों के अनूदित पुस्तक “ओन्दु अर्थपूर्ण सत्य” के लिए मैसूरु की डॉ. जे.एस. कुसुमगीता जी को दिया जायेगा। इक्कीस हजार राशि का “बालकृष्ण गोइन्का अनूदित साहित्य पुरस्कार” इस वर्ष तमिल में अनूदित कहानी संग्रह “दीप शिखा” के लिए तमिलनाडु की मूल और जयपुर – निवासी श्रीमती भाग्यम शर्मा जी को दिया जायेगा।



इक्कीस हजार राशि का “सत्यनारायण गोइन्का अनूदित साहित्य पुरस्कार” इस वर्ष सी. राधाकृष्णन की मूल हिन्दी कृति “गीताशास्त्रम्” को मलयालम में अनूदित के लिए तिरुवनन्तपुरम के डॉ. के.सी. अजयकुमार को दिया जायेगा।

प्रबंध न्यासी श्री गोइन्का सूचित किया है कि बेंगलुरु में आयोजित दिनांक 15 मार्च को दोपहर 3: 30 बजे से एक विशेष समारोह में चयनित साहित्यकारों को पुरस्कृत किया जायेगा और श्रीमती सरोजा व्यास

जी को सम्मानित किया जायेगा।

संपर्क

श्यामसुन्दर गोइन्का

प्रबंध न्यासी,

कमला गोइन्का फाउण्डेशन

मौ. 9900020161.